

# ΟΜΙΛΙΑ

ΜΕΤΑ ΤΗΝ ΠΡΟΣ

## ΕΦΕΣΙΟΥΣ ΕΠΙΣΤΟΛΗΝ ΤΟΥ ΠΑΥΛΟΥ,

ΤΗΝ ΑΝΑΓΙΝΩΣΚΟΜΕΝΗΝ ΤΗΣ ΚΥΡΙΑΚΗΣ ΜΕΤΑ ΤΑ ΦΩΤΑ.

Ἐφεσιούς 4. Υπόθεσιν προβάλλει ἡ σήμερον ἀναγνωσθεῖσα ἐπιστολὴ τοῦ θεορρήμονος Παύλου, ἐγαντιουμένην εἰς τὸ φευδεπίπλαστον γεοφανὲς σύστημα τῆς μεταξὺ τῶν ἀνθρώπων ισότητος· αὐτὸς κηρύττει φανερὰ, ὅτι ὁ θεὸς κατέστησεν ἄλλους μὲν ἀποστόλους, ἄλλους δὲ προφήτας, ἄλλους δὲ εὐαγγελιστᾶς, ἄλλους δὲ ποιμένας καὶ διδασκάλους· τὰ αὐτὰ δὲ ἔγραψε πλατύτερον ἐν τῇ πρὸς Κορινθίους ἐπιστολῇ αὐτοῦ, λέγων· «Καὶ οὓς 11. » μὲν ἔθετο ὁ θεὸς ἐν τῇ ἐκκλησίᾳ πρῶτον ἀποστόλους, δεύτερον προφήτας, τρίτον διδασκάλους, ἐπειτα δυνάμεις, εἶτα χαρίσματα, ἀντιλήψεις, κυβερνήσεις, γένη γλωσσῶν· ταῦτα δὲ εἰπὼν, ἔξελέγχει εὐθὺς τὴν ισότητα, λέγων· μήπως νομίζητε, ὅτι πάντες εἰσὶν ίσοι; «Μὴ πάντας, ἀπόσολοι; μὴ πάντες, προφῆται; μὴ πάντες, διδάσκαλοι; μὴ πάντες, δυνάμεις; μὴ πάντες χαρίσματα ἔχουσιν ἰαμάτων; μὴ πάντες γλωσσαῖς λαλοῦσι; μὴ πάντας, διερμηνεύουσιν»; Οὐχὶ, λέγει· οὐχ αὕτως ἔχουσι τὰ πράγματα· ὅθεν ἔχετε

α. Κορ. 12. 28. 30.

ζῆλον καὶ προθυμίαν, ἵνα ἀπολαύσητε τὰ ἀνώτερα χαρίσματα. Ζηλοῦτε δὲ τὰ χαρίσματα τὰ κρείττονα. Ταῦτα πάντα, ὡς ἀκούετε, τὴν μεταξὺ τῶν ἀνθρώπων ἀνισότητα ἐκπεφασμένως διδάσκουσι. Ποία οὖν ἔστιν ἡ βάσις τῆς εἰς τοὺς παρόντας καιροὺς κωδωνιζομένης ισότητος; ποῦ θεμελιώται αὐτή; ποῦ στηρίζεται; οὐδαμοῦ. Αὕτη ἔστιν ἐγαντία τῶν νόμων τοῦ θεοῦ, ἐναντία τῶν πολιτικῶν διατάξεων, ἐναντία πάντων τῶν ὀρωμένων κτισμάτων, ἐναντία τέλος πάντων καὶ αὐτῶν τῶν τῆς ἀνθρωπίνης φύσεως ἴδιωμάτων. Έάν μετὰ προσοχῆς ἀκούσητε τὰ ἔπη, ίσως λάβετε περὶ τούτου τελείαν τὴν πληροφορίαν.

Βλέπομεν εἰς τὴν παλαιὰν διαθήκην, ὅτι ὁ θεὸς πολλὰ ἐνομοθέτησε περὶ δεσποτῶν καὶ δούλων· ὅταν ἐλάλησε περὶ τῆς τοῦ σαββάτου ἐντολῆς, διέταξεν, ἵνα καὶ οἱ δοῦλοι μηδὲν ἐργάζωνται ἐν ἐκείνῃ τῇ ἡμέρᾳ. «Οὐ ποιήσεις, εἰπεν, ἐν αὐτῇ πᾶν ἔργον σὺ, καὶ ὁ υἱός σου, καὶ ἡ θυγάτηρ σου, ὁ παῖς σου, καὶ ἡ παιδίσκη σου».

Ἑ. 20. 16.

382 Ὁμιλία μετὰ τὴν πρὸς Ἐφεσίους ἐπιστολὴν τοῦ Παύλου

όμοίως δὲ καὶ ὅταν ἐνομοθέτησε τὴν τελεὴν τοῦ πάσχα, παρήγγειλεν, ἵνα καὶ οἱ δοῦλοι ἐσθίωσι τὸ πάσχα. « Ἀλλ’ ἡ ἐναντίον Κυρίου τοῦ θεοῦ σου φαγῆ αὐτὸν ἐν τῷ τόπῳ, ὡς ἀν ἔκλεξηται Κύριος ὁ θεός σου αὐτῷ, σὺ καὶ ὁ υἱός σου, καὶ ἡ θυγάτηρ σου, ὁ παῖς σου καὶ ἡ παιδίσκη σου »· ἀλλὰ καὶ περὶ τῶν ἑορτῶν ἐνετέλατο, ἵνα καὶ οἱ δοῦλοι πανηγυρίζωσιν ἐν ταῖς ἑορτασίμοις ἡμέραις. « Καὶ σύφρανθήσῃ ἐν τῇ ἑορτῇ σου σὺ καὶ ὁ υἱός σου, καὶ ἡ θυγάτηρ σου, ὁ παῖς σου καὶ ἡ παιδίσκη σου ». Ἐπειδὴ οὖν ὁ θεός ἐνομοθέτησε τὰ περὶ τῶν δούλων, φανερόν ἐσιν, ὅτι διώρισε τάξιν δεσποτῶν καὶ δούλων, καὶ ἐπομένως ἐνομοθέτησεν ἀνιστητα ὁρατήν· διότι τίς οὐ βλέπει, οὐ τίς οὐ γνωρίζει, πόση ἀνιστητηστὶ μεταξὺ δεσπότου καὶ δούλου;

Ἄλλ’ ὁ θεός, λέγεις, διέταξε τὰ περὶ τῶν δούλων, ἐπειδὴ οἱ ἀνθρώποι πρὸ τῆς θείας αὐτοῦ νομοθεσίας, κακῶς μετελθόντες τῆς ἀνθρωπίνης φύσεως τὸ δικαίωμα, εἶχον δούλους. Πῶς δὲ θεός, ὁ πανυπερτέλειος καὶ παντοδύναμος, ἔδωκε νόμους, ἵνα βεβαιώσῃ τὰς καταχρήσεις καὶ τὰς ἀδικίας τῶν ἀνθρώπων; τοῦτό ἐσιν ἀτοπώτατον καὶ βλάσφημον. Ὁ πανυπεράγαθος νομοθέτης διὰ τοῦτο παρέδωκε τοὺς θείους αὐτοῦ νόμους, ἵνα διορθώσῃ τὰς καταχρήσεις καὶ ἀδικίας, καὶ φανερώσῃ τὰ θεῖα καὶ ἀνθρώπινα δικαιώματα· αὐτὸς ὡς παντεξούσιος ἥδυνατο νομοθετῆσαι τὴν διόρθωσιν ταύτης τῆς ἀδικίας· εἶχεν ὡς δημιουργὸς πᾶσαν τὴν ἔξουσίαν εἰπεῖν· ἀνθρώποι, πάγτες ἐστὲ ἴσοι· ἵνα τί ἄλλος μὲν γίνεται δεσπότης, ἄλλος δὲ δοῦλος; ἀπολύσατε τοὺς δούλους, μηδεὶς ἔχέτω δοῦλον, ἀλλὰ καθεὶς ὑπηρετείτω ἐσυτόν· καὶ διμως αὐτὸς οὐ μόνον οὐδὲν τοιοῦτον εἴπεν, οὐ μόνον διέταξε τὰ περὶ τῶν δούλων, ἀλλὰ καὶ ἐνομοθέτησεν, ἵνα κτήσωνται δούλους· ἀκούσον, πόσον φανερῶς περὶ τούτου ἐλάλησε· « Καὶ παῖς καὶ παιδίσκη, ὅσοι ἀν γένωνται σοι, ἀπὸ τῶν ἔθνῶν, ὅσοι κύκλῳ σου εἰσὶν, ἀπ’ αὐτῶν κτήσεσθε δοῦλον καὶ δούλην ». Πρὸς τούτοις δὲ τί ἄλλο, εἰμὴ ἀνισότητα, σημαίνει ἡ τόση ἔξουσία δισην ἔδωκεν ὁ θεός εἰς τὸν Μωϋσῆν, ἐπειτα εἰς τὸν Ἰησοῦν τοῦ Ναοῦ, ἐπειτα εἰς τοὺς Κριτάς; τί ἄλλο δὲ ἐφανέρωσεν, εἰμὴ ἀνισότητα, ὅταν ἔδωκε βασιλικὴν ἔξουσίαν εἰς τὸν Σαοὺλ κατὰ τὴν αἵτησιν τοῦ λαοῦ, ἐπειτα ἔκλεξεν αὐτὸς τὸν Δαβὶδ, καὶ κατέστησεν αὐτὸν βασιλέα τοῦ Ἰσραήλ; πόση δὲ ἀνισότης ἐστὶ μεταξὺ πλουσίου καὶ πτωχοῦ; καὶ διμως ἡ θεία γραφὴ διδάσκει, ὅτι ὁ ποιητὴς ταύτης τῆς ἀνισότητός ἐστιν ὁ Ιεός· « Πλούσιος, λέγει, καὶ πτωχὸς συνείηται ἀλλήλοις· ἀμφοτέρους δὲ ἐποίησεν ὁ Κύριος ».

Ἐάν δὲ ἀνοίκης τὸ ἱερὸν εὐαγγέλιον, βλέπεις οἰκοδεσπότας καὶ μισθωμένους ἔργατας, χυρίους τοῦ ἀμπελῶνος καὶ ἐπιτρόπους· βλέπεις χυρίους καὶ οἰκονόμους καὶ δούλους· βλέπεις βασιλεῖς αἰρούντας λόγον μετὰ τῶν δούλων αὐτῶν, καὶ βασιλεῖς ποιοῦντας γάμους, καὶ δούλους προσκαλοῦντας τοὺς κεκλημένους, καὶ στρατεύματα πεμπόμενα πρὸς τιμωρίαν τῶν ἀπειθησάν-

<sup>1. 8.</sup>  
Λουκ. 12.  
<sup>42.</sup>

<sup>22. 2.</sup>

<sup>23.</sup>  
Ματθ. 19.  
<sup>22.</sup>  
2. 3. κτ.

των· τί ἄλλο δὲ ταῦτα σημαίνουσιν εἰμὴ ἀνισότητας; βλέπεις τέλος πάντων καὶ αὐτὸν τὸν πανυπεράγαθον καὶ δικαιότατον θεὸν μετὰ ἀνισότητος διαμερίζοντα τὰ τά-

<sup>Ματ. 25.</sup> λαντα· « Καὶ ὡς μὲν ἔδωκε, λέγει, πέντε τά-  
<sup>15.</sup> » λαντα, ὡς δὲ, δύο, ὡς δὲ, ἕν, ἐκάστῳ κατὰ  
» τὴν ἴδιαν δύναμιν ». Εἴτι δ' ἀν νοήσης  
ἀντὶ ταλάντου, ἢ πλοῦτον, ἢ δόξαν, ἢ ἐπι-  
στήμην, ἢ τέχνην, ἢ κάλλος, ἢ ἐπιτηδειό-  
τητα, τὰ πέντε καὶ δύο, καὶ ἕν, ἀνισό-  
τητα σημαίνουσιν· ἐπιβεβαιοῦ δὲ οὗτος ὁ  
εὐαγγελικὸς λόγος, ὅτι καὶ αὐταὶ αἱ δυνά-  
μεις τῶν ἀνθρώπων οὐκ εἰσὶν ἵσαι, ἀλλ'  
ἀνισοὶ· διότι λέγει « ἐκάστῳ κατὰ τὴν ἴ-  
διαν δύναμιν ». Μετὰ δὲ ταῦτα ἀκούεις  
αὐτὸν τὸν θεὸν ζητοῦντα πολὺ παρ' ἐκείνου,  
εἰς δὲ ἔδωκε τὸ πολὺ, καὶ περισσότερον  
παρ' ἐκείνου, εἰς δὲ ἔδωκε τὸ περισσότερον.

<sup>Λουκ. 12.</sup> « Παντὶ δὲ, ὡς ἔδόθη πολὺ, πολὺ ζητηθή-  
<sup>48.</sup> » σεται παρ' αὐτοῦ· καὶ ὡς παρέθεντο πολὺ,  
» περισσότερον αἰτήσουσιν αὐτόν ». Ἐπει-  
δὴ οὖν ὁ θεός ἐστιν ὁ ποιητὴς τῆς ἀνισό-  
τητος, ἔδωκε δὲ περὶ αὐτῆς νόμους, τίς οὐ  
βλέπει, ὅτι ἡ ἴσοτης ἐκ διαιμέτρου ἐναν-  
τιοῦται εἰς τοὺς θείους αὐτοῦ νόμους; ἐ-  
πειδὴ δὲ πάνσοφος καὶ φιλανθρωπότατος  
θεὸς κατέστησεν ἀνίσους τοὺς ἀνθρώπους,  
τίς οὐ βλέπει, ὅτι οἱ κηρύττοντες τὴν ἴσο-  
τητα, ἀντιφέρονται κατὰ τῶν νόμων τοῦ  
δημιουργοῦ τῆς κτίσεως, καὶ βούλονται  
ἔξουδειν τὴν θείαν αὐτοῦ νομοθεσίαν;

'Αλλὰ μήπως ἡ μεταξὺ τῶν ἀνθρώπων  
ἰσότης συμφωνεῖ μετὰ τῶν πολιτῶν δια-  
τάξεων; 'Η χρεία καὶ ἡ ἀνάγκη τῆς με-

ταξὺ ἀλλήλων θοηθείας συγκροτεῖ τὰς πό-  
λεις· ἡ αὐτὴ δὲ ἀνάγκη διδάσκει τὰς ἐν  
αὐταῖς διαταγάς· ὁ Καῖν πρῶτος φοβού-  
μενος καὶ τρέμων, μήπως θανατώσωσιν  
αὐτὸν, καθὼς αὐτὸς ἔθανάτωσε τὸν ἀδελ-  
φὸν αὐτοῦ τὸν Ἀβελ, ὡκοδόμησε πόλιν,  
ἶνα, ὑπὸ τῶν ἐν αὐτῇ πολιτῶν βοηθούμενος,  
φύγη· τοῦ θανάτου τὸν κίνδυνον. « Γίνε-  
<sup>Πλάτ. β.</sup> <sup>2.</sup> » ται τοίνυν, λέγει δὲ φιλόσοφος ὁ Πλάτων,  
<sup>Περὶ πο-</sup>  
» πόλις, ὡς ἐγῶμαι, ἐπειδὴ τυγχάνει ἡ-  
» μῶν ἐκαστος οὐκ αὐτάρχης, ἀλλὰ πολ-  
» λῶν ἐνδεής ». Ἀκούεις; πᾶς ἀνθρωπὸς  
οὐ δύναται ἐπαρκέσαι ἑαυτῷ, ἀλλὰ χρείαν  
ἔχει πολλῶν βοηθημάτων· διὰ τοῦτο πολ-  
λοὶ συνερχόμενοι συνιστῶσι πόλιν, ἵνα ὑπ'  
ἀλλήλων βοηθεία· οἱ ἀτεχνοὶ χρείαν ἔ-  
χουσι τεχνίτου, ἵνα οἰκοδομήσῃ αὐτοῖς οἴ-  
κον, καὶ ῥάψῃ ἐνδύματα, καὶ τεχνιτεύῃ  
τὰ ἐκ τῆς τέχνης ἀναγκαῖα· οἱ ἀγράμμα-  
τοι χρείαν ἔχουσι διδασκάλου, ἵνα διδάξῃ  
αὐτοὺς γράμματα· οἱ ἄρρωστοι χρείαν ἔ-  
χουσιν ιατροῦ, ἵνα ιατρεύσῃ, ἢ καὶ παρη-  
γορήσῃ τὰς ἀσθενείας αὐτῶν· οἱ τυφλοὶ  
χρείαν ἔχουσι χειραγωγοῦ· οἱ παράλυτοι,  
κηδευτοῦ· οἱ ἐν κλίνῃ κατακείμενοι, ὑπη-  
ρέτοι· οἱ ἀσύμφωνοι, χριτοῦ· οἱ ἀτακτοί,  
ἄρχοντος τιμωροῦ· πᾶσα ἡ πόλις χρείαν  
ἔχει φυλάκων, ἵνα ἐπαγρυπνοῦντες, φυλάτ-  
τωσιν αὐτὴν ἐκ τῆς τῶν ἐχθρῶν ἐπι-  
βουλῆς.

'Ἐκ τούτου δὲ φανερόν ἐστιν, ὅτι πᾶσα  
πόλις ὁμοία ἐστὶ σώματι ἀνθρώπου, διάφορα

μέλη ἔχουσα, ὑπ' ἀλλήλων βοηθούμενα, καὶ τὴν ὅλην ὁμήγυριν συνδέοντα, καὶ διαφυλάττοντα· ἔχει ἡ πόλις βασιλέα ἀντὶ κεφαλῆς, ἄρχοντας, ἀντὶ ὁφθαλμῶν, κριτὰς, ἀντὶ ὥτιων, στρατιώτας, ἀντὶ στήθους, πραγματευτὰς καὶ τεχνίτας, ἀντὶ χειρῶν, δούλους, ἀντὶ ποδῶν. Ἐάν καταστήσῃς πάντας τοὺς πολίτας ἵσους, γίνεται ἡ πόλις ὃσπερ ἀνθρώπιγον σῶμα, ἢ ὅλον κεφαλὴ, ἢ ὅλον ὁφθαλμοὶ, ἢ ὅλον ὥτα, ἢ ὅλον σῆθος, ἢ ὅλον χεῖρες, ἢ ὅλον πόδες· τοῦτο δὲ τότε οὐκ ἔστι σῶμα ἀνθρώπου, ἀλλὰ τέρας ἀλλόκοτον· ὅταν ποιήσῃς πάντας τοὺς πολίτας ἵσους, τότε διὰ τὸ δικαίωμα τῆς ἰσότητος ἔσονται ἡ πάντες βασιλεῖς, ἡ πάντες ἄρχοντες, ἡ πάντες κριταὶ, ἡ πάντες στρατιώται, ἡ πάντες πραγματευταὶ, ἡ πάντες τεχνῖται, ἡ πάντες δοῦλοι· ποῦ δὲ τότε εἰς τὴν πόλιν ἔκεινην βασιλεὺς, ἵνα μετὰ πληρεξουσιότητος ἐμποδίζῃ τὰς ἀταξίας, καὶ παιδεύῃ τοὺς ἀτάκτους, προφθάνη εὐθὺς τὰς κατεπειγούσας ἀνάγκας, καὶ ἀπαρεμποδίστως διευθύνῃ ὅλον τὸ ὑπήκοον; ποῦ ἄρχοντες ἀγρυπνοῦντες ὑπὲρ τῶν τῶν νόμων διατηρήσεως; ποῦ κριταὶ, ἵνα κρίνωσι τὰς τῶν πολιτῶν κρισολογικὰς ὑποθέσεις; ποῦ στρατιώται, διαφυλάττοντες τὴν πόλιν ἀπὸ τῆς τῶν ἔχθρῶν ἐφόδου; ποῦ πραγματευταὶ, μεταφέροντες ἀλλαχόθεν, δσα ἀναγκαῖα καὶ χρήσιμα, μὴ εὑρισκόμενα δὲ ἐν ἔκεινῃ τῇ πόλει; ποῦ τεχνῖται, τεχνιτεύοντες καὶ τὰ πρὸς τὴν χρέαν, καὶ τὰ πρὸς τὴν ἀνάπαισιν; ποῦ δοῦλοι ὑπηρετοῦντες, τοὺς μὴ

δυναμένους ὑπηρετῆσαι ἑαυτούς; Τοιαύτη πόλις οὐδὲ ἐφάνη πώποτε, οὐδὲ ἔστιν, οὐδὲ δύναται εἶναι, ἀλλ' ἔστι τέρας ἀλλόκοτον καὶ ἀνύπαρκτον· διότι ἡ ἴσότης φέρει εἰς αὐτὴν τὴν ἀνυποταξίαν, τὴν αὐτονομίαν, τὴν ἀναρχίαν, ἐπομένως δὲ καὶ τὸν διασκορπισμὸν αὐτῆς, καὶ τὴν τελείαν ἔξουδένωσιν. Τὰ αὐτὰ δὲ συμβαίνουσιν εἰς πᾶσαν κώμην καὶ χώραν, καὶ εἰς πᾶσαν ἀνθρώπων ὁμήγυριν, καὶ εἰς αὐτὰς τὰς ὄλοκλήρους μεγάλας βασιλείας, ὅταν εἰσέλθῃ εἰς αὐτὰς ἡ ἴσότης· διότι καὶ ἡ βασιλεία ὡς μία πόλις ἔστιν, ἐκ πολλῶν συγκειμένη πόλεων, ὑπ' ἀλλήλων βοηθουμένων, καὶ ἀσφαλιζομένων. Αὐτὴ οὖν ἡ φύσις, ἵνα οὕτως εἴπω, τῆς πόλεως γεννᾷ τὴν ἀνισότητα, καὶ ὑπαγορεύει τοὺς πολιτικοὺς νόμους τῶν ἀνωτάτων, καὶ μέσων, καὶ κατωτάτων βαθμῶν καὶ τάξεων τῆς ἀνισότητος· τόσον δὲ ἀναγκαῖα εἰσιν αἱ τοιαῦται ἀνισότητες πρὸς σύστασιν καὶ διαμονὴν τῶν πάλεων, ὥστε, ὅσοι ἐναντιούμενοι εἰς τὰς πολιτικὰς διατάξεις, σπουδάζουσι ποιῆσαι ἵσους πάντας τοὺς πολίτας, ἐκεῖνοι εἰσιν ἐπίθουλοι καὶ φθορεῖς τῶν βασιλειῶν, καὶ τῶν πόλεων, καὶ πάσης ἀνθρωπίνης ὁμηρύρεως.

'Αλλ' αὐτοὶ, λέγεις, οἱ πολῖται ἵσοι ὄντες, ἐκλέγουσι, καὶ διορίζουσι καὶ ἄρχοντας, καὶ κριτὰς, καὶ στρατιώτας, καὶ τοὺς λοιποὺς, ὅσοι ἀναγκαῖοι εἰσι πρὸς σύστασιν τῆς κοινότητος· ἀλλὰ τοῦτο τί ἄλλο ἐσὶν, εἰμὴ τὸ, ὅτι οἱ ἵσοι ἔχειν ἀνάγκης γίγονται ἀνισοί; πολεμεῖς τὴν ἀνισότητα, ἐπειτα

γίνεσαι ποιητὴς αὐτῆς καὶ δημιουργός· διὰ λόγου ἐπιβεβαιοῖς, ὅτι πάντες ἐσμὲν οὗτοι, διὰ δὲ τῶν ἔργων ἀποδεικνύεις, ὅτι ἐσμὲν ἄνισοι φάσκεις, καὶ ἀντιφάσκεις, καὶ σεαυτῷ ἀντιλέγεις, καὶ οὐ διακρίνεις, οὐδὲ τί λέγεις, οὐδὲ τί πράττεις. Ἐπειδὴ οὖν λέγεις, ὅτι οἱ οὗτοι πολίται ἐκλέγουσιν ἄρχοντας, καὶ κριτὰς, καὶ τοὺς ἔξιτης ἀξιωματικοὺς, ἐκ τούτων σου τῶν λόγων ὁμολογεῖς, ὅτι ἡ ισότης εἰς τὰς πολιτείας οὐκ ἔχει τόπον, ἀλλ’ ἀναγκαῖα ἐστὶν ἡ ἀνισότης.

Ἐρευνήσατε νῦν, καὶ παρατηρήσατε τὰ βλεπόμενα κτίσματα· ὑψώσατε πρῶτον τὰ ὄμματα εἰς τὸν οὐρανόν· βλέπετε ἐκεῖ ισότητα; οὐδεμίαν· ἐκεῖ ἀστέρες ἀπλανεῖς, ἐκεῖ πλανῆται πρῶτοι καὶ δεύτεροι, ἐκεῖ κομῆται· αὐτοὶ δὲ διαφέρουσιν ἀλλήλων κατὰ τὸ μέγεθος, κατὰ τὴν λαμπρότητα, κατὰ τὰ ἀπὸ τῆς γῆς ἀποστήματα, κατὰ τὰς περιοδικὰς αὐτῶν κινήσεις· καταβιβάσατε ἔπειτα τὰ ὄμματα εἰς τὴν γῆν· ποῦ βλέπετε ισότητα; οὐδαμοῦ· οὐδὲ εἰς τὰ δένδρα, οὐδὲ εἰς τοὺς θάμνους, οὐδὲ εἰς τοὺς χόρτους, οὐδὲ εἰς τὰ φύλλα, οὐδὲ εἰς τὰ ἄνθη, οὐδὲ εἰς τοὺς σπόρους, οὐδὲ εἰς τοὺς καρπούς. Πόστη ἡ διαφορὰ τῶν λίθων; πόσον διαφέρουσιν ἀλλήλων τὸ μάρμαρον, ὁ πυρίτης, τὸ ἀλάβαστρον, ὁ ἀδάμας, ὁ ἀνθραξ, ὁ σάπφειρος, ὁ σμάραγδος, καὶ οἱ λοιποί; πόση ἡ διαφορὰ τῶν μετάλλων; πόσον διαφέρουσιν ἀλλήλων τὸ χρυσίον, τὸ ἀργύριον, ὁ σίδηρος, ὁ μόλυβδος, ὁ κασσίτερος, ὁ ὄρείχαλκος, καὶ τὰ λοιπά; πόση ἡ διαφορὰ τῶν ζώων; πόσον διαφέρουσιν ἀλλή-

λων τὰ πετεινὰ, τὰ τετράποδα, τὰ ἔρπετα, τὰ χερσαῖα, τὰ ἔνυδρα, τὰ ἀμφίβια, τὰ ἄγρια, τὰ ἥμερα; Πόση δὲ ἡ διαφορὰ καὶ μεταξὺ αὐτῶν τῶν τεσσάρων στοιχείων, ἐξ ὧν πάντα τὰ σώματα σύγκεινται; διαφέρουσι δὲ ἀλλήλων οὐ μόνον τὰ ἑτερειδῆ, ἀλλὰ καὶ αὐτὰ τὰ ὄμοιειδῆ, διότι καὶ ἀτῆρ ἀστέρος διαφέρει, καὶ πλανήτης, πλανήτου, καὶ κομήτης, κομήτου· μετὰ βίκις εὑρίσκεις δύο κυπαρίσσους, ἢ δύο ρόδα, ἢ δύο κόκκους σίτου, ἢ δύο μῆλα, ἢ δύο σμαράγδους, ἢ δύο τμήματα χρυσίου, ἢ δύο περιστεράς, ἢ δύο βόας, ἢ δύο ὄφεις, ἢ δύο σμαρίδας, ἢ δύο νήσσας, ἢ δύο λέοντας, ἢ δύο πρόβατα κατὰ πάντα, καὶ διὰ πάντα οὗτα. Εἴδη διάφορα ἔχει καὶ τὸ πῦρ· πῦρ ἡλιακὸν, πῦρ ἡλεκτρικὸν, πῦρ καμινιαῖον, πῦρ ἀστραπιαῖον· καὶ ὁ ἀήρ· ἀήρ ψυχρὸς, θερμὸς, θυγρὸς, ξηρός· καὶ τὸ ὅδωρ· ὅδωρ ἀλμυρὸν, γλυκὺν, πικρὸν, δέκινον, στυφόν· καὶ ἡ γῆ· γῆ μέλαινα, κόκκινη, πηλώδης, ἀμμώδης, λιπαρὰ, ξηρὰ, πολύχαρπος, διλγόχαρπος.

Στρέψατε νῦν τὰ ὄμματα πρὸς τοὺς ἀνθρώπους, καὶ παρατηρήσατε πεῖται τὰ ἐν αὐτοῖς βλεπόμενα. Πᾶς ἀνθρωπος ἔχει χαρακτῆρας προσώπου ἴδιους, ἴδιον ἀνάσημα, ἴδιαν φωνὴν, ἴδιον χρῶμα, ἴδιον περιπάτου σχηματισμὸν, ἴδιαν ποσότητα δυνάμεως, ἴδιαν ταχύτητα κινήσεως, ἴδιαν χειρῶν ἐπιτηδειότητα· ἐκ τούτου ὁ μὲν ἔστιν ὡραῖος, ὁ δὲ, δυσειδῆς· ὁ μὲν ἔχων τὰ μέλη σύμμετρα, ἐξὸν εὔμορφος· ὁ δὲ ἔχων αὐτὰ ἀσύμμετρα, ἔστι δύσμορφος· ὁ μὲν ἔστι καλόφωνος· ὁ δὲ, κακόφωνος· οὗτος μὲν

δυνατός· ἐκεῖνος, ἀσθενής· οὗτος, εὐκίνητος· ἐκεῖνος, δύσκινητος· οὗτος, ἐπιτήδειος· ἐκεῖνος, ἀνεπιτήδειος. Παρατίρησον καὶ τὰ ἔσω τῶν ἀνθρώπων· πάντες μὲν ἔχουσι νοῦν πλὴν πόσον διαφέρει νοῦς νοὸς κατὰ τὴν ὁξύτητα, κατὰ τὴν ἀντίληψιν, κατὰ τὴν διάκρισιν, κατὰ τὴν φρόνησιν; πάντες ἔχουσι μνήμην· ἀλλὰ πόσον διαφέρει μνήμη μνήμης; ἄλλος μὲν μνημονεύει εὔκολα, πλὴν καὶ εὔκολα ἀμνημονεῖ· ἄλλος δύσκολα μνημονεύει, πλὴν καὶ δύσκολα ἀμνημονεῖ· ἄλλος δύσκολα μνημονεύει, καὶ εὔκολα ἀμνημονεῖ· ἄλλος καὶ εὔκολα μνημονεύει, καὶ δύσκολώτατα ἀμνημονεῖ· αὕτη δέ ἐστιν ἡ τελειοτέρα μνήμη. Ἐκ τούτων βλέπομεν, ὅτι ἐκεῖνος μέν ἐστιν ὁξύνους· οὗτος δὲ, βραδύνους· ἄλλος ἀντιλαμβάνει μετὰ εὔκολίας· ἄλλος, μετὰ δύσκολίας· ἄλλος διακρίνει ἐντελῶς· ἄλλος, ἀτελῶς· ἄλλος ἔχει φρόνησιν πολλήν· ἄλλος, ὀλίγην· ἄλλος μνημονεύει πολλῶν· ἄλλος, ὀλίγων. Ἐὰν εἰςέλθῃς διὰ τοῦ νοός σου καὶ εἰς τὰς ἐνδοτέρας τῶν ἀνθρώπων διαθέσεις, βλέπεις καὶ εἰς αὐτὰς ἀνισότητα μεγάλην· ὁ μέν ἐστι πρᾶος· ὁ δὲ, θυμώδης· οὗτός ἐστι ταπεινόφρων· ἐκεῖνος, ὑπερήφανος· οὗτός ἐστι συμπαθής· ἐκεῖνος, ἀσπλαγχνος· οὗτος, ἥμερος· ἐκεῖνος, ἄγριος· οὐδὲ τὰ ἐκ τοῦ αὐτοῦ πατρὸς, καὶ τὰ ἐκ τῆς αὐτῆς μητρὸς γεννηθέντα δίδυμα τέκνα, καὶ ὅμοι τραφέντα, καὶ τῆς αὐτῆς ἀνατροφῆς καὶ παιδαγωγίας ἀπολαύσαντα, ἔχουσι τὰς αὐτὰς διαθέσεις· ἐκ τοῦ αὐτοῦ πατρὸς Ἰσαὰκ, καὶ ἐκ τῆς αὐτῆς μητρὸς τῆς Ἐρέκκας δίδυμοι ἐγεννήθησαν ὁ Ἡσαῦ, καὶ

ὁ Ἰακὼβ, ὑπὸ τῶν αὐτῶν γονέων ἐπαιδαγωγήθησαν, τὰς αὐτὰς εἶχον συναναρροφὰς, τὴν αὐτὴν δίαιταν, τὸ αὐτὸ πολίτευμα· καὶ ὅμως πόση τοῦ ἥθους αὐτῶν ἡ διαφορά;  
 « Ήγένηθησαν δὲ, λέγει ἡ θεία γραφὴ, οἱ <sup>τεῦ.</sup> <sub>27.</sub> νεανίσκοι· καὶ ἦν Ἡσαῦ ἀνθρωπός εἰδὼς ο κυνηγεῖν, ἄγροικος· Ἰακὼβ δὲ, ἀνθρωπός » ἀπλαστος, οἰκῶν οἰκίαν ».

Μετὰ δὲ τὰς τοσαύτας καὶ τοιαύτας ἀνισότητας, ὅσας ἐποίησε, καὶ ἐνομοθέτησεν ὁ θεός, ὅσας ἐξ ἀνάγκης διέταξαν αἱ πολιτεῖαι, ὅσας δεικνύουσι πάντα τὰ κτίσματα, ὅσας βλέπομεν ἔξοχως εἰς τοὺς ἀνθρώπους, ἐγείρονται ἀνθρωποι τυφλοί, χωφοί, ἀνόητοι, ἀναισχύντως ἐπιχειροῦντες πεῖσαι τοὺς ἀνθρώπους, ὅτι εἰσὶν ἴσοι. Ἀλλὰ ποῦ ἴσαται καὶ ποῦ στηρίζεται ἡ τοιαύτη ἴστης; εἰς τοὺς ἔξω χαρακτήρας τῶν ἀνθρώπων; ἢ εἰς τοὺς ἔσω; ἢ εἰς τὰς ἐνδοτέρας αὐτῶν διαθέσεις; ἀλλ' ὅσοι ἀνθρωποι, τόσαι καὶ αἱ τούτων ἔξω χαρακτήρων ἀνισότητες· ὅσοι ἀνθρωποι, τόσαι καὶ αἱ τοῦ νοὸς αὐτῶν διαφοραί· ὅσοι ἀνθρωποι, τόσαι καὶ αἱ τούτων διαθέσεις· ὁ νόμος, ὁ λόγος, τὰ πράγματα, ἡ φύσις, ἡ αἰσθησίς πείθει, ὅτι ἐσμὲν ἀνισοί· πῶς οὖν, καὶ κατὰ τί ἐσμεν ἴσοι; Μήπως λέγουσιν αὐτοὶ, ὅτι ἐσμὲν ἴσοι, ἐπειδὴ τὰ σώματα πάντων ἐκ τῆς γῆς εἰσιν; ἀλλ' ἐκ τῆς γῆς ἐστι καὶ τὸ χρυσίον, καὶ ὁ ἀδάμας, καὶ ὁ σίδηρος, καὶ ὁ μόλυβδος, καὶ ὁ ὑδράργυρος· ἵσα ἀρά γε λέγουσι καὶ αὐτά; Ἐκ τοῦ αὐτοῦ πηλοῦ ὁ κεραμεὺς πλάττει σκεύη μικρὰ, μεγάλα, πολυτελῆ, εὐτελῆ, κεχρυσωμένα, περιπργυρωμένα,

πρὸς διαφόρους ὑπηρεσίας χρήσιμα· ἅρά γε καὶ αὐτὰ νομίζουσιν ἵσαι; Ἐπὶ τούτοις, ἐν ὅσῳ ζῷμεν, τὸ σῶμα ἡμῶν οὐκ ἔστι γῆ, ἀλλ' ὁστέα, νεῦρα, φλέβες, σάρξ, αἷμα, ζωτικὸν πνεῦμα, καρδία, πνεύμων, ἡπαρ, καὶ τὰ λοιπά· ἀλλὰ ταῦτα πάντα μετὰ θάνατον γίνονται γῆ· ἀλλ' αὐτοὶ λέγουσιν, ὅτι οἱ ζῶντες εἰσιν ἵσοι· ὥστε τὸ τούτων ἐπιχείρημα φαίνεται τοιοῦτον· ἐπειδὴ τὰ σώματα τῶν ἀνθρώπων μετὰ θάνατον γίνονται γῆ· ἄρα οἱ ἀνθρώποι οἱ ζῶντες εἰσιν ἵσοι. Ποιὸν τούτου τοῦ σοφίσματος, ἢ παραλογώτερον, ἢ πανουργότερον;

Οὐ θεὸς ἐποίησε πάντα τὰ ἑαυτοῦ κτίσματα ἀνίσα, ἵνα ἐκ τῆς συνδρομῆς τῶν ἀνίσων, καὶ ἐκ τῆς τούτων ποικιλίας καταρτίζηται, καὶ καθωραΐζηται τοῦτο τὸ πάνσοφον καὶ ὑπερθαύμαστον σύστημα τοῦ παντός. Βλέπει δὲ ταύτην τὴν ἀλήθειαν, ὅστις ἀκριβῶς παρατηρεῖ, ὅτι ἡ ἀνισότης συνδέει, καὶ ἡ ποικιλία καλλωπίζει· τὰ σύμπαντα. Οὐ θεὸς ἐπλασε τοὺς ἀνθρώπους ἀνίσους, ἵνα ἡ τούτων ἀνισότης ἀναγκάζῃ αὐτοὺς, ἵνα δύμοῦ συζώσῃ, καὶ συμποιλιτεύωνται· ἡ ἀνισότης ἀναγκάζει αὐτοὺς δύμοῦ συμβιοτεύειν, ἵνα τὸ ὑστέρημα τοῦ ἑνὸς ἀναπληροῦται ὑπὸ τοῦ πλεονάσματος τοῦ ἄλλου. Εἳν πάντες οἱ ἀνθρώποι ἡσαν κατὰ παντα ἵσοι, οὐδεὶς χρείαν εἶχε τῆς τῶν ἄλλων βοηθείας· ὅθεν ἐλύετο τῆς ἑνώσεως ὁ δεσμὸς, καὶ ἐφείροντο αἱ βασιλεῖαι, καὶ ἐξηφανίζοντο αἱ πόλεις, καὶ ἐξουδενοῦντο πᾶσαι αἱ τῶν ἀνθρώπων δύμηγύρεις.

Ἐκ τούτων τίς οὐ βλέπει, ὅτι τὸ σύν-

μα τῆς ἴσοτητός ἐσι πλάσμα τῆς φαντασίας ἀνύπαρκτον, καὶ οὐχὶ δικαίωμα τοῦ τῶν ἀνθρώπων γένους; Αὐτό ἐσι ἐφεύρεμα βλα-  
βερωτάτης πονηρίας, ἐξαφανίζον τὰ ἀληθινὰ καὶ ὑπαρκτικὰ τῶν ἀνθρώπων δικαίωματα· ἀπάτη ἔστιν, ἣτις ἀναποδίζει πάντας τοὺς νόμους καὶ πᾶσαν [εὔταξίαν· πληροῖ δὲ ὑπερηφανείας τὸν νοῦν τῶν εὔτελεστέρων ἀνθρώπων, ἐξαλείφει τὴν πρὸς ἄλλήλους ἀναγκαίαν εὐλάβειαν καὶ ὑπακοὴν, καὶ συμφορὰς προξενεῖ ἀναριθμήτους καὶ ὑπερ-  
βολικὰς δυστυχίας· διότι ἡ φαντασία τῆς ἴσοτητος ἐγείρει τὸν δοῦλον κατὰ τοῦ δεσπότου, καὶ τοὺς ἴδιώτας κατὰ τῶν ἀρχόντων, καὶ τὸ ὑπήκοον κατὰ τοῦ βα-  
λέως· ἐγείρει τὸν νιὸν κατὰ τοῦ πατρὸς, καὶ τὴν θυγατέρα κατὰ τῆς μητρὸς αὐτῆς, καὶ [φυτεύουσα εἰς τὰς καρδίας τῶν ἀν-  
θρώπων τῆς ἀκαταστασίας καὶ ἀποσασίας τὸ πνεῦμα, ἐξολοθρεύει οὐ μόνον τὰς πόλεις καὶ χώρας, ἀλλὰ καὶ αὐτὸ τὸ γένος τῶν ἀνθρώπων. Τὸ σύστημα τῆς ἴσοτητός ἐσιν ὁ φθορεὺς τῆς [ἐκκλησίας· διότι, ἐὰν αὐτὸ εἰσέλθῃ εἰς τὰς καρδίας τῶν πιστῶν, μὴ γένοιτο, Κύριε, ἐξουδενοῖ καὶ αὐτὴν τὴν ἐκκλησιαστικὴν ἱεραρχίαν, ἐξ ἣς διευθύ-  
νονται, καὶ σώζονται αἱ τῶν ἀνθρώπων ψυχαὶ· αὐτὸ τὸ σύστημά ἔστιν ὁ διδάσκα-  
λος τῆς ἀπιστίας· διότι, ὅστις πιστεύει, ὅτι οἱ ἀνθρώποι εἰσιν ἵσοι, ἐκεῖνος ἀρνεῖται τὴν ἀληθῆ διδάσκαλίαν τῶν θείων γραφῶν, καὶ γίνεται ἀσεβὴς καὶ ἀπιστος. Αἱ θεῖαι γραφαὶ διδάσκουσιν, ὅτι ὁ θεὸς χειροτονεῖ τοὺς ἐξουσιαστὰς καὶ ἀρχοντας· « Οὐκ ιωῶν. 19.  
14.

» εἰχες ἔξουσίαν οὐδεμίαν κατ' ἐμοῦ, εἶπεν  
» ὁ Κύριος πρὸς τὸν Πιλάτον, εἰμὴ ἦν σοι  
» δεδομένον ἄγωθεν ». καὶ ὅτι συντάσσων  
τὰ δικαιώματα αὐτοῦ μετὰ τῶν δικαιω-  
μάτων τῶν βασιλέων, θέλει, ἵνα ἀποδίδω-  
μεν εἰς τοὺς βασιλεῖς, δσα πρέπουσιν εἰς  
αὐτοὺς, καθὼς ἀποδίδομεν, δσα πρέπουσιν  
εἰς αὐτόν. « Ἀπόδοτε οὖν, εἶπε, τὰ Και-  
22. 21.  
» σαρος Καίσαρι, καὶ τὰ τοῦ θεοῦ, τῷ θεῷ.  
1. 2.  
P. 13. » Πᾶσα ψυχὴ, εἶπεν, ἔξουσίας ὑπερεχούσαις  
» ὑποτασσέσθω· οὐ γάρ ἐστιν ἔξουσία, εἰμὴ  
» ἀπὸ θεοῦ· αἱ δὲ οὖσαι ἔξουσίαι, ὑπὸ τοῦ  
» θεοῦ τεταγμέναι εἰσίν· ὥστε, ὁ ἀντιτασ-  
» σόμενος τῇ ἔξουσίᾳ, τῇ τοῦ θεοῦ διαταγῇ  
» ἀνθέστηκεν· οἱ δὲ ἀνθεστηκότες, ἑαυτοῖς  
» κρίμα λήψονται ». Τί δὲ ἀλλο διδάσκουσι  
ταῦτα, εἰμὴ τὴν ὑπεροχὴν, καὶ τὴν μεταξὺ<sup>1.</sup>  
τῶν ἀνθρώπων ἀνισότητα; τί ἀλλο, εἰμὴ  
ὅτι διθέσις καθιστᾷ τοὺς βασιλεῖς εἰς τὸν  
θρόνον τῆς ἔξουσίας; τί ἀλλο, εἰμὴ ὅτι  
ὅστις ἐναντιοῦται εἰς ταύτην τὴν ἀνισό-  
τητα, ἐκεῖνος ἐναντιοῦται εἰς τὸν θεόν,  
τὸν ταύτην ποιήσαντα; τίς δὲ ἀλλος ἐ-  
ναντιοῦται εἰς ταύτην τὴν ἀνισότητα,  
εἰμὴ ὅστις οὐ μόνον κηρύττει ἴσότητα  
μεταξὺ τῶν ἀνθρώπων, ἀλλὰ καὶ ἐπαγγέλ-  
λεται μῆσος ἀσπονδον, καὶ παντελῆ ἀφανι-  
σμὸν τῶν βασιλέων καὶ ἀρχόντων; ὅτι δὲ  
διοικοῦσι ἐστιν ἀσεβῆς καὶ ἀπιστος, οὐδε-  
μιᾶς ἀποδείξεως ἔχει χρείαν.

'Αδελφοί μου χριστιανοί, προσέχετε  
έαυτοῖς, καὶ διακρίνατε, πόσον παράλογός  
ἐστι τῆς ἴσότητος τῶν ἀνθρώπων ἡ διδα-  
σκαλία· κατανοήσατε, καὶ γνῶτε, ὅτι δι-

σκοπὸς αὐτῆς ἐστιν ἡ καταστροφὴ τῆς  
πίστεως, καὶ ἡ οἰκοδομὴ τῆς ἀσεβείας·  
ἔμβλεψατε καὶ ἴδετε, ὅποιά εἰσι τὰ ἐλεεινὰ  
αὐτῆς ἀποτελέσματα. Τὴν τῶν ἀνθρώπων  
ἀνισότητα ὡκενόμησεν αὐτὸς ὁ δημιουργὸς  
τῆς κτίσεως, ἵνα ὁ καθεὶς χρείαν ἔχῃ τῆς  
τῶν ἄλλων βοηθείας· ἐκ τούτου δὲ πάντες  
πλησιάζουσιν ἀλλήλοις, καὶ ἀγαπῶσιν  
ἄλλήλους, καὶ συνιστῶσι τὰς πόλεις, καὶ  
τὰς βασιλείας, καὶ τὰς κοινὰς τῶν ἀν-  
θρώπων ὄμηγύρεις, ἐν αἷς αὐτὸς ὄμοφώνως  
ἐν γῇ δοξάζεται ὑπὸ τῶν ἀνθρώπων,  
καθὼς καὶ ἐν οὐρανῷ ὄμοθυμαδὸν ὑπὸ τῶν  
ἄγίων ἀγγέλων· καθὼς δὲ διὰ τῆς ἀνισό-  
τητος πάντων τῶν λοιπῶν κτισμάτων  
ἐτεχνίτευσεν ἡ σοφία τοῦ θεοῦ τὸ ὡραῖον  
καὶ πάντερπνον σύνημα τοῦ κόσμου, οὕτω  
διὰ τῆς ἀνισότητος τῶν ἀνθρώπων ἐσύσησε  
καὶ ἐστερέωσεν οὐ μόνον τὰς πάλεις, ἀλλὰ  
καὶ αὐτὴν τὴν ἀγίαν αὐτοῦ ἐκκλησίαν.  
'Αδελφοί μου, μνημονεύετε, τί εἶπε ῥήτως  
τὸ πνεῦμα τὸ ἄγιον. « Ἐν ὑστέροις καιροῖς,  
» εἶπεν, ἀποστήσονται τινες τῆς πίστεως,  
» προσέχοντες πνεύμασι πλάνης καὶ διδα-  
σκαλίαις δαιμονίων · μὴ οὖν πλανᾶσθε ὑπὸ<sup>1. Τιθ.  
4. 1.</sup>  
τῆς δαιμονικῆς διδασκαλίας τῶν ἀποστη-  
σάντων ἀπὸ τῆς προτέρας αὐτῶν πίστεως,  
καὶ κηρυττόντων τὴν [πλάνην τῆς τῶν  
ἀνθρώπων ἴσότητος] μὴ πλανηθῆτε, νομί-  
ζοντες, ὅτι πάντες ἐσμὲν ἴσοι, καὶ οὐδὲ εἰς  
ἐστιν ἡμῶν ἀνώτερος· ἀλλὰ βλέποντες  
τὰς ὑπὸ αὐτοῦ τοῦ παντοκράτορος θεοῦ  
διορισθείσας μεταξὺ τῶν ἀνθρώπων ἐπισή-  
μους ἀνισότητας, ἀποστρεφόμενοι τὸ πα-

1. πέτρ. νώλεθρον τῆς ἴσότητος σύστημα, « ὑποτά-  
 2. 14. » γητε πάσῃ ἀνθρωπίνῃ κτίσει διὰ τὸν  
 13. 15. » Κύριον, εἴτε βασιλεῖ, ὡς ὑπερέχοντι, εἴτε  
 » ἡγεμόσιν, ὡς δὶ αὐτοῦ πεμπομένοις εἰς  
 » ἐκδίκησιν μὲν κακοποιῶν, ἐπαινον δὲ

» ἀγαθοποιῶν· ὅτι οὕτως ἔστι τὸ θέλη- ρωμ. 13.  
 7. » μα τοῦ θεοῦ· ἀπόδοτε πᾶσι τὰς ὁφειλάς·  
 » τῷ τὸν φόρον, τὸν φόρον· τῷ τὸ τέλρι,  
 » τὸ τέλος· τῷ τὸν φόρον, τὸν φόρον· τῷ  
 » τὴν τιμὴν, τὴν τιμὴν ». Γένοιτο.